

پہلا خطبہ علم اور مذہبی واردات

اس بحث کا مقصد اثبات کرنا ہے کہ فلسفہ اور مذہب دونوں کا مقصد علم ہے۔ استدلال کی بنیاد یہ ہے کہ ان کا مسد بعینہ ایک ہے اور جس نتیجے پر یہ استدلال پہنچا ہے یہ ہے کہ ان کا منہاج بھی بعینہ ایک ہے۔ اور وہ منہاج "وجدان" ہے۔

علامہ اقبال فرماتے ہیں کہ یہ مسائل فلسفہ، مذہب، اور شعرِ عالیہ میں مشترک ہیں۔

"جس کائنات میں ہم بس رہے ہیں، اُس کی ساخت کیا ہے؟ اور اس کی خاصیت کیا ہے؟

اس کائنات کے اور ہمارے درمیان کیا تعلق ہے؟ ہمیں اس کائنات میں کیا مقام حاصل ہے؟ اور

اس کائنات میں اپنے مقام و منصب کے اعتبار سے ہمیں کیا طرزِ عمل اختیار کرنا چاہیئے؟

فلسفہ، مذہب اور شعرِ عالیہ کے مسئلہ کی عینیت سے ابتداء کر کے علامہ اقبال لازماً اس موقف کی طرف گئے، کہ

اس مسئلے کے فلسفیانہ، مذہبی اور شعرائیہ حل میں ہم آہنگی ہونی چاہیئے۔ اور یہ ہم آہنگی پیدا کرنے کی کوشش اس

تصور کے تحت کی گئی کہ مذہب اور شعرِ عالیہ علم ہی کی صورتیں ہیں، لہذا فلسفہ بھی۔ نظراً ایسی تطبیق، حقائق

مذہبی کے مقولات علم میں تبدیل ہو جانے پر مشتمل ہونی چاہیئے۔ لیکن حقائقِ مذہبی (روحی خدا، روح، حیات

بعد الموت، اختیار، حشر و نشر، حیات، دوزخ) کے مقولات علم (وجدان، اناء، اطلاق، انفرادیت، عملیت

از خود حرکت، کیفیات شعور) میں تبدیل ہو جانے سے مذہبی واردات اور اس کے امتیازی تصورات کا مسخ ہو

جانا ضروری ہے۔ کیونکہ علمی شعور، مذہبی شعور اور جالیاتی شعور میں بنیادی امتیازات ہیں۔ جن کے اپنے اپنے

مظاہر فلسفہ، مذہب اور شعر ہیں۔ ان کے درمیان تطبیق سے پہلے ہمیں فلسفہ اور مذہب کے درمیان بنیادی

امتیازات کو سمجھنا چاہیئے۔

فلسفہ کا دعویٰ ہے کہ وہ حقیقت من حیث الکل کا "علم" ہے اور مذہب کا دعویٰ ہے کہ وہ خدا کی ہستی

کالیقین ہے۔ ایسا یقین جو واقعیت کے لحاظ سے صحیح ہے۔ علم ایک ایسی نئی اور وجہی تصدیق ہے جس کے متنازعی حقیقت موجود ہے یعنی علم ایک ایسا نفعیہ ہے جو واقعہ کی حیثیت سے صحیح بھی ہے۔ ”علم“ کے مقصدیات یہ ہیں کہ: (۱) حقیقت من حیث الکل کسی نہ کسی طرح جاننے والے ناظر (SUBJECT) کے ادراک کا ناقابل انکار منظور (OBJECT) ہو اور (۲) یہ کہ حقیقت من حیث الکل بحیثیت مدولات (مدركات جس) کے مقولات علمیہ CATEGORIES OF KNOWLEDGE کے تحت مدون ہونے کو قبول کرے۔ مگر فلسفہ انہی مقصدیات علم کو پورا کرنے میں ناکام ہے۔

بخلاف اس کے مذہب خدا کی ہستی پر ”ایمان“ ہے اور یہ یقین ایک ایسا نتیجہ ہے جو مصالح عملی پر مبنی ہے کہ انسان اپنی ان علمی استعدادوں سے جو اسے حاصل ہیں۔ حقیقت من حیث الکل کو سمجھنے کی اہلیت نہیں رکھتا اور وہ اس پر بھی راضی نہیں کہ اپنی تمنائے علم کی تکمیل سے محرومی پر قانع ہو جائے۔ کیونکہ ہمارا مشاہدہ ہے کہ انسان اس جزوی علم سے جو اسے فی الواقعہ حاصل ہے۔ ہرگز مطمئن نہیں ہے اور وہ علم کے نصب العین کو پانے کا آزمودہ ہے۔ علم کا نصب العین اس میں مضمر ہے کہ ایک اصول واحد کا اثبات کیا جائے اور کائنات کی تمام کثرت کو تسلسل کے ساتھ منطقی عمل ارتقاء کے طور پر اصول واحد سے منتشر کیا جائے۔ مگر یہ کائنات اپنی بے انتہا عظمت اور زمان و مکان میں لامحدود وسعت کی بناء پر اور اک میں نہ آسکتے اور انسانی علم کی استعدادوں کے ناقص ہونے کی بنا پر انسان کے علمی نصب العین کے حصول کی جدوجہد میں مزاحم ہوتی ہے۔ اس کے علاوہ انسان اپنی زندگی کے محدود پہلو میں اخلاقی قوانین کے مطابق زندگی بسر کر کے جو اخلاقی فیصلت حاصل کر سکا ہے۔ اس سے بھی مطمئن نہیں، اس کی تمنا ہے کہ اخلاق کا نصب العین حاصل ہو کر رہے جسے وہ نہ صرف اپنی زندگی میں حقیقت دیکھنا چاہتا ہے بلکہ وہ چاہتا ہے کہ تمام بنی نوع انسان اخلاقی قوانین کے مطابق ڈھل جائیں۔ وہ انہیں کامیاب بھی دیکھنا چاہتا ہے۔ لیکن خود اس کی اور دوسرے انسانوں کی فطرت میں اخلاق کے منافی میلان موجود ہے اس کی تمنا ہے کہ سارا عالم ایک مکمل اخلاقی نظام میں تبدیل ہو جائے اور اس کی اپنی فطرت اور اس کے ساتھیوں کی فطرت جو اس کی کوششوں میں مزاحم ہوتی ہے وہ پاکیزہ ہو جائے۔ نیز یہ کہ حقیقت کے کم سے کم حصے کبھے انسان حسن کاری سے مزین کر سکا ہے اس سے بھی مطمئن نہیں۔ وہ حسن کا نصب العین حاصل کرنا چاہتا ہے اور جس بد صورتی اور بد نمائی سے وہ دوچار ہے وہ خود اس کی اپنی ذات اور اس کائنات میں موجود ہے جو اسے گھیرے ہوئے ہے۔ انسان اس تمام عالم کو اس کا احاطہ کرے سوئے ہے حسین بنانے کی تمنا رکھتا ہے۔

انسان حقیقت کائنات اور اپنی کامیابی کی نسبت اس تمام عالم کو بھی جو بے یقینی کے برابر ہے مطمئن نہیں ہے۔

کے شعور میں بسر ہو اور خدا سے بلا واسطہ رابطہ قائم ہو اور جن محدود درجوں کے تحت وہ کوشش کر رہا ہے وہ یہ نہیں کہ نہ وہ خدا کی ہستی کا انبات کرنے کی حیثیت میں ہے اور نہ اپنی روحانی آرزوؤں سے متصادم ہوئے بغیر وہ خدا کی ہستی کا انکار کر سکتا ہے اس روحانی اذیت میں وہ سوال کرتا ہے کہ کیا میرے نصیب البین حاصل ہو سکتے ہیں؟ اگر جواب نفی میں ہو تو وہ ہمیشہ کے لئے تباہ و برباد ہو گیا۔ اگر جواب انبات میں ہو تو سوال یہ ہوگا کہ وہ اپنے مطامع نظر کو کیسے پاسکتا ہے؟ یعنی وہ شرائط کیا ہیں جن کے پورا ہونے سے اس کی غایت حاصل ہو سکتی ہیں؟ مگر یہ سوال سرتاسر ”عملی“ ہے اور نظری نوعیت کے اس سوال سے بنیادی طور پر مختلف ہے کہ جس کائنات میں ہم رہتے ہیں اُس کی ساخت اور اس کا کردار کیا ہے؟ ہمارا اس کائنات سے کیا تعلق ہے؟ ہمارا مقام اس کائنات میں کیا ہے؟ اور اس مقام و منصب کے پیش نظر ہمارا کردار کیا ہو؟ اس بات کو نظر انداز کیا ہی نہیں جاسکتا کہ یہ سوالات صرف اسی صورت میں حل کئے جاسکتے تھے کہ: (۱) حقیقت من حیث الکل کا ادراک حواس کے ذریعے ہو سکتا اور یہی انسان کے لئے کافی ہوتا یا (۲) عقل حواس کی مدد کے بغیر حقیقت اور حقیقت من حیث الکل کو سمجھنے کی اہل ہوتی۔

لیکن تنقیدی فلسفے نے ہمیں باور کرا دیا ہے کہ حقیقت من حیث الکل کا تذکرہ ہی کیا نہ تو حواس بغیر عقل کی اعانت کے علم مہیا کر سکتے ہیں۔ نہ عقل بغیر حواس کی مدد کے حقیقت کا علم دے سکتی ہے اور ایک غیر منطقی انسان کا شعور مابعد الطبیعیات کے علم مدلل ہونے کے بارے میں کانٹ کے نتیجے کے صحیح ہونے کی شہادت دیتا ہے۔

اب وہ شرائط جن کے بے حیران غایات کا حصول مقصود نہیں ہو سکتا یہ ہیں کہ:

- ۱۔ انسان علیت کے جبر سے آزاد ہو اور اپنی غایات کے حصول کی جدوجہد کی صلاحیت رکھتا ہو یعنی صاحب اختیار ہو۔
- ۲۔ لیکن اگر وہ با اختیار بھی ہو تو بھی وہ اپنی جدوجہد میں کامیاب ہونا نظر نہیں آتا۔ جب تک با اختیار ہونے کے ساتھ وہ غیر فانی بھی ہو۔

۳۔ اگر یہ کائنات فی الحقیقت انسان کی فطرت کے منافی ہو جیسی کہ وہ بظاہر معلوم ہوتی ہے تو صاحب اختیار اور غیر فانی ہونے کے باوجود انسان کی کامیابی ناممکن معلوم ہوتی ہے۔ لہذا یہ بھی ضروری ہے کہ یہ کائنات انسان کی تمنائوں کے ساتھ فی الحقیقت سازگاری کے اصول پر مبنی ہو۔ یعنی یہ کائنات انجام کار انسان کی کامیابی سے بتمام و کمال ہم آہنگ ہو بہ الفاظ و دیگر یہ کائنات ایسی ہو جو انسان سے بتمام و کمال مستحکم ہو کہ اس کی روحانی آرزوئیں ہم آہنگ ہو اور بتمام و کمال

میں نہ لانی تھی جو اور اس کی اپنی کوئی مابیت نہ ہو جس کی بناء پر وہ نظام کائنات کے اندر دائرہ نفاذ کے تصرف میں مزاحم ہو سکے۔

۴

لیکن اگر فی الواقعہ کائنات کی مابیت یہی ہو تو بھی یہ امر شدت سے مستحضر رہے گا کہ انسان صرف اپنی جدوجہد سے اس کائنات کو اپنی نمناؤں سے ہم آہنگی پر ڈھلا ہوا محسوس کر سکے۔ کیونکہ نہ تو اس کا تنوع انسان کی گزرت میں آتا ہے نہ اس کی وحدت۔ اور اسی طرح یہ بھی مشکوک ہے کہ انسان اس کائنات کی فطرت کو اپنے علمی اخلاقی اور جمالیاتی تقاضوں کے مطابق مسخر کر سکے گا۔ لہذا۔

۵۔ اگر یہ غایات حاصل ہوتی ہیں تو ایک بیرونی مدد ضروری ہو جاتی ہے کوئی ہے جو انسان کی مدد کر سکے؟ کون ہے جو اسے حقیقت سے مکمل طور پر ہم آہنگ کر سکے؟ وہ کیسے تسلیم کرے کہ یہ کائنات ایک ایسا نظام ہے جو اس ہم آہنگی پر پورا اترتا ہے جو اس کی فطرت چاہتی ہے؟ اب یہ بجز اس کے کسی طرح ممکن نہیں کہ یہ تسلیم کیا جائے کہ

۶۔ اس کائنات کی اساس ایک ایسی ہستی ہے جس نے انسان کی تکمیل کے ذریعہ کی حیثیت سے اسے پیدا کیا ہے اور صرف وہی اس پر قادر ہے کہ انسان کی روحانی غایات کے حصول میں اس کی مدد کر سکے۔ بالفاظ دیگر اس کی رضایہ ہو کہ وہ ”صحیح علم“، ”پسے اخلاق“ اور خالص مسرت عطا فرمائے، جس میں اس کے اپنے بازے میں ”علم“ اور اپنے اور انسان کے درمیان رابطہ بھی شامل ہو تو انسان کا مہیاب ہو سکتا ہے۔

۷۔ وحی کا دعویٰ ہے کہ وہ ایسی ہدایت کا ذریعہ ہے۔ اگر خدا ہے جس نے انسان کو یہ تمنائیں دی ہیں تو خدا ہی کی طرف سے انسان کو ہدایت حاصل ہونی چاہیے۔ مذہب کے تمام مقننات، اختیار حیات بعد الموت عدم محض سے تخلیق کائنات، خدا اور وحی کے درمیان رابطہ کا مطلب یہ ہے کہ مذہب وحی اور اس کی تقابلیت میں یقین کا نام ہے۔ اَمَّا الرَّسُولُ فَمَا اُنْزِلَ اِلَيْهِ مِنْ رَبِّهِ وَالْمُؤْمِنُونَ

(البقرہ: ۲۸۵)

علامہ اقبال کی کوشش یہ ہے کہ اس یقین کو علم میں تبدیل کر دیا جائے۔ اس کوشش کا جو اثر ثابت کرنے کے لئے وہ اس موقف سے ابتدا کرتے ہیں کہ مذہب کی عقلی اساس کی تلاش کی ابتدا رسول اللہ صلی اللہ علیہ وسلم کی ہی تھی۔

اللهم ارفى حقائق الاشياء كما هي

دیا اللہ مجھے حقائقِ اشیاء جیسی کہ وہ ہیں دکھا دے۔ اے

لیکن اولاً اس دعا کی حقیقی اہمیت کو نہ سمجھنے کی وجہ سے یہ موقف اختیار کیا گیا ہے اور ثانیاً پیغمبر کے یقین
راستخ اور عام آدمی کے یقین (جس کے لئے وہ عقلی بنیادوں کی جستجو کرتا ہے) کے درمیان امتیاز کو ملحوظ نہ رکھنے
سے یہ نظریہ پیدا ہوتا ہے۔ مثالاً یہ سمجھنے میں ناکامی کی بنا پر کہ معاشرے میں یقین کی عقلی اساس کی جستجو کب
پیدا ہوتی ہے۔

رسالت مآب علیہ الصلوٰۃ والتبلیم صاحبِ وحی ہیں۔ ”وحی“ ایک تنویر ہے جو انسان، کائنات، خدا کی
ماہمہ الاحتیاج معرفت اور فرشتے کے ذریعہ نفع انسانی کی عملی ہدایت کے لئے ضروری ہے۔ صاحبِ وحی کو حقیقت
کے بارے میں ایسی بصیرت حاصل ہے اور وہ اپنی واردات کی نسبت اس ثندت سے یقین رکھتے ہیں اور جو علم اور
یقین ان کو بطور وہب خالص کے عطا ہوتا وہ ہر عقلی اور عقلی ثبوت سے ماوراء ہے۔ لہذا مسلسل یہ
دعا ہوتی،

رب ہب لى علماً وحکمة

اے رب مجھے علم و حکمت عطا فرما۔

کیونکہ علم و حکمت کے ذریعہ وہ اس ذمہ داری سے عہدہ برآء ہو سکتے جو انہیں تفویض
کی گئی تھی۔

یہ زخائق کی جانب پیغمبرانہ طرزِ دل کے منافی معلوم ہوتا ہے کہ ہدایت کے لئے آپ کی آرزویوں کو لاہوتی
اللهم اسنى حقائق الاشياء كما هي۔ یہ طرزِ اظہار تو سوسفٹا ٹیٹ زدہ علمِ نظری کی
آرزو کا اظہار معلوم ہوتا ہے جو بہت بعد میں پیدا ہوئی ہے۔

رسول اللہ صلی اللہ علیہ وسلم کے صحابیوں نے آپ کی تعلیمات کو دل سے قبول کیا اور اپنی زندگیوں کو
ان سے مطابق ڈھال لیا تھا۔ اور وہ رسول اللہ کی معین فرمودہ غایت کو حاصل کرنے کی جدوجہد میں منہمک
تھے۔ اس مرحلے پر اسلامی معاشرہ قرآنی وحی کے عطا کردہ تصور کائنات پر یقین کامل رکھتا تھا۔ غور و فکر کا مرحلہ
بعد کے دور میں آتا ہے۔ جب معتقدات کی نسبت شکوک پیدا ہو جاتے ہیں۔ یہ وہ اختلال ہے جو خلافت

۱۔ خطبات ۱ ص ۲

۲۔ معتقدات کی عقلی

۳۔ اس نے اسے موحیات کے تحت پیدا ہوتا ہے۔ جس کی وضاحت آخری خطبے کے ضمن میں

اللهم ارني حقائق الاشياء كما هي

دیا اللہ مجھے حقائق اشیا جیسی کہ وہ ہیں دکھا دے۔ اے اللہ

لیکن اولاً اس دعا کی حقیقی اہمیت کو نہ سمجھنے کی وجہ سے یہ موقف اختیار کیا گیا ہے اور ثانیاً پیغمبر کے یقین
راست اور عام آدمی کے یقین (جس کے لئے وہ نقل بنیادوں کی جستجو کرتا ہے) کے درمیان انبیاء کو محفوظ رکھنے
سے یہ نظریہ پیدا ہوتا ہے۔ مثالاً یہ سمجھنے میں ناکامی کی بنا پر کہ معاشرے میں یقین کی عقلی اساس کی جستجو کب
پیدا ہوتی ہے۔ اے

رسالت مآب علیہ الصلوٰۃ والتسلیم صاحب وحی ہیں۔ ”وحی“ ایک تنویر ہے جو انسان، کائنات، خدا کی
ماہمہ الاحتیاج معرفت اور فرشتے کے ذریعہ نرس انسان کی عملی ہدایت کے لئے ضروری ہے۔ صاحب وحی کی حقیقت
کے بارے میں ایسی بصیرت حاصل ہے اور وہ اپنی واردات کی نسبت اس ثنیت سے یقین رکھتے ہیں اور جو علم اور
یقین ان کو بطور وہب خالص کے عطا ہوتا وہ ہر عقلی اور عملی ثنیت سے ماوراء ہے۔ لہذا مسلسل یہ
دعا ہوتی،

رب ہب لی علماً وحکمة

اے رب! مجھے علم و حکمت عطا فرما۔

کیونکہ علم و حکمت کے ذریعہ وہ اس ذمہ داری سے عہدہ برآء ہوتے جو انہیں تفویض
کی گئی تھی۔

یہ تو حقائق کی جانب پیغمبرانہ طرز اس کے منافی معلوم ہوتا ہے کہ ہدایت کے لئے آپ کی آرزویوں کا ہر کوئی
اللهم اس فی حقائق الاشياء كما هي۔ یہ طرز انہما تو سوسفٹا ثنیت زدہ علم نظری کی
آرزو کا انہما علوم ہوتا ہے جو بہت بعد میں پیدا ہوتی ہے۔

رسول اللہ صلی اللہ علیہ وسلم کے صحابیوں نے آپ کی تعلیمات کو دل سے قبول کیا اور اپنی زندگیوں کو
ان کے مطابق ڈھال لیا تھا۔ اور وہ رسول اللہ کی معین فرمودہ غایت کو حاصل کرنے کی جدوجہد میں منہمک
تھے۔ اس مرحلے پر اسلامی معاشرہ قرآنی وحی کے عطا کردہ تصور کائنات پر یقین کامل رکھتا تھا۔ غور و فکر کا مرحلہ
بعد کے دور میں آتا ہے۔ جب معتقدات کی نسبت شکوک پیدا ہو جاتے ہیں۔ یہ وہ اختلال ہے جو خلافت

لے۔ خطبات ۱ ص ۲

۲۔ معتقدات کی عقلی اساس کی جستجو کا تقاضا مذہبی زندگی کے خاص خاص

مرحلے میں اس لئے ضروری ہے کہ تحت پیدا ہوتا ہے۔ جس کی وضاحت آخری خطبے کے ضمن میں

کے ملکیت میں بدل جانے کے بعد پیدا ہوا۔ جس نے لوگوں کو عقلی بنیادوں پر جمہوریت کے لئے آمادہ کیا یہ تھا وہ مرحلہ جس پر محکم معاشرے میں، عقل میں اپنی برتری کا شعور پیدا ہوا اور حقائق وحی کی نسبت مشکوک پیدا ہونے شروع ہوئے۔ کیونکہ مسلم ذہن کا ان لوگوں سے سابقہ پڑا جو صرف عقل کی اصطلاحوں میں سوچنے کے عادی تھے۔ یہ عقائد وہ مرحلہ جہاں پہنچ کر عقل نے اپنے آپ کو مذہب کے بارے میں فیصلہ صادر کرنے کا مجاز تصور کیا۔ اور عقلیتی الہیات میں جسے معتزلہ نے مدون کیا تھا۔ عقل نے اطمینان حاصل کرنا چاہا اور مذہبی حقائق کو عقلیتی فکر کے مقولات کی شکل میں مستح کر دینے کی حد تک تجاوُز کیا۔ یہ ہے وہ پوری طرح بدلا ہوا ذہن جو جامد نظریہ کائنات وضع کرنے کا ذمہ دار ہے۔ جسے علامہ اقبال حرکی (DYNAMIC) نظریہ کائنات سے بدل دینا چاہتے ہیں۔

اس مقصد کے پیش نظر، علامہ اقبال روح قرآن اور روح فلسفہ یونان کے درمیان امتیاز سے شروع کر کے یونانی فلسفہ کی روح کو عقلیتی اور روح قرآن کو مخالف عقلیت یعنی حقیقی قرار دیتے ہیں، کیونکہ علامہ اقبال کو اصرار یہ ہے کہ اولاً قرآن مجید شہد کی ایک عاجز مکتبی کو بھی وحی الہی کا حامل سمجھتا ہے اور قاری پر مسلسل زور دیتا ہے کہ وہ دن رات کے تغیرات میں مسلسل تبدیلی اور بادلوں اور ستاروں سے مزین آسمان اور نہاؤں اور فضائے لامحدود میں تیرتے ہوئے سیاروں کا مشاہدہ کرے۔

بخلاف اس کے سقراط نے اپنی توجہ صرف عالم انسانی پر مرکوز رکھی۔ اس کے نزدیک انسانی مطالعہ کا موضوع صرف عالم انسانی ہے۔ ستاروں اور کیڑے مکوڑوں کی دنیا نہیں ہے۔ بتانیا یہ کہ افلاطون نے سقراط کے شاگرد رشید کی حقیقت سے ادراکِ حسی کو رد کر دیا جو افلاطون کی نظر میں علم حقیقی نہیں بلکہ صرف ایک رائے کا قدر لیا تھا۔

بخلاف اس کے قرآن سمیع اور بصیر کو بہت ہی قابلِ قدر عطیاتِ الہی سمجھتا ہے اور اس دنیا میں اپنے عمل کی وجہ سے سمیع و بصیر کو خدا کے سامنے جواب دہ ہونے کا اعلان کرتا ہے۔

لیکن علامہ اقبال نے اپنے جوش و خروش میں دو امتیازات کو نظر انداز کر دیا۔ اولاً یہ کہ سقراط کائنات کے بجائے انسان پر زور دینے کی کوشش اس لئے کرتا ہے کہ مابعد الطبیعیات کو بحیثیت علم مدلل کے ناممکن اور اخلاقی زندگی کو ناممکن سمجھتا ہے لہذا اُسے مابعد الطبیعیات کے بجائے صرف اخلاق اور فلسفہ اخلاق کے لئے

جو جہد کرنی چاہیے۔ کیونکہ قدیم فلاسفہ یونان میں سقراط فلسفے کے ارتقاء میں تنقید کی مرحلہ فکری کی نمائندگی کرتا ہے۔ اگرچہ وہ اتنا واضح نہیں جتنا فلسفہ جدید میں کاٹوانغ ہے۔ ————— تناسیایہ کہ قرآن اور احاطاطون

9 کے نقطہ نظر میں امتیاز ایک دوسرے کے تھقیف ہونے کا نہیں مستند ہونے کا ہے۔

اسلامی الہیات کی تشکیل جدید کے لئے علامہ اقبال امام غزالی اور کانٹ کی ترمید سے ابتدا کرتے ہیں انہیں امام غزالی پر اعتراض یہ ہے کہ امام غزالی فکر اور وجدان کو عیسوی حیثیت سے مربوط دیکھتے ہیں ناکام ہے اور علامہ اقبال کانٹ کے اس انداز کی کھڑا کا علم حاصل نہیں ہو سکتا، تردید کرتے ہوئے فرماتے ہیں کہ بہر کیف فکر اپنے عین کی کمالات میں لامحدود تک رسائی حاصل کرنے کا اہل ہے جس کے اظہار خودی کی حرکت میں محدود

تصویرات لمحات کی حیثیت رکھتے ہیں۔

لیکن یہ علامہ اقبال کا تسامع ہے کہ وہ امام غزالی کے خلاف اعتراض اٹھاتے ہیں۔ کیونکہ امام غزالی جو
وفاحت فرماتے ہیں کہ وجدان عقل کی وہ ترقی یافتہ صورت ہے جس پر پہنچ کر وہ وجود محض کا ادراک کرتی ہے
یعنی وجدان غفل سے برا اعتبارِ نوعیت مختلف نہیں بلکہ عقل کمال پر پہنچ کر وجدان بن جاتی ہے۔ مزید یہ کہ علامہ
اقبال نے صرف یہ فرض کر لیا ہے کہ فکر (عقل) متہائے حقیقت کی ماہیت کا احاطہ کر سکتا ہے اور یہ کہ جو
نتائج فکرِ محمرد سے حاصل ہوتے ہیں وہ اُن مشکلات کی وجہ سے ناقابلِ قبول ہیں۔ جو ان میں مضمر ہیں۔ علامہ
اقبال نے دراصل اپنی سعی کے مضمرات کا جائزہ نہیں لیا۔ جن پر ان کے آخری خطبے کے ضمن میں کانٹ کی
تردید کو دیکھتے ہوئے غور کیا جائے گا۔

دوسرا امتیاز جسے علامہ اقبال نے پیش نظر نہیں رکھا۔ وہ عقلیت اور حقیقت کے درمیان ہے۔ قرآن کی رُوح بلاشبہ ANTI-CLASSICAL ہے۔ مگر بالکل مختلف معنی میں۔ کلاسیکل فکر کی روح، عقلیت

RATIONALISM ہے عقلیت کے اصول پر معقول ہی حقیقت ہے اور معقول کا وجود ذہنی

ہے۔ چونکہ محسوس معقول نہیں ہے۔ بلکہ وہ جو ذخائر رکھتا ہے۔ لہذا محسوس غیر حقیقی ہے اور بخلاف اس کے

قرآن کی حسی روح محسوس کو حقیقت سمجھنے کے میلان میں مضمر ہے۔ یعنی اس کا وجود مدد رک پر منحہ نہیں۔

ادراک میں اسے بلا واسطہ پایا جاتا ہے نیز کہ محسوس ہی مشہدائے حقیقت ہے جیسا کہ علامہ اقبال تسلیم کرتے ہیں۔ اس معنی میں

قرآن کی روح غیر فسطائی انسان کے اس جبلی شعور کے مترادف ہے کہ عالم خالص میں موجود ہے اور اس کا ادراک

بلا واسطہ ہو رہا ہے۔ اس حیثیت سے قرآن کی روح نہ صرف یونانی عقلیت کے خلاف ہے۔ بلکہ ہندو میت کی

۲: ملاحظہ ہو امام غزالی کا رسالہ مشکوٰۃ النوار ورتقیہ آئینہ السلا

۱۰۰ : خطبات سم

روح کے بھی خلاف ہے جو محسوس کے خارجی وجود کی بھی منکر ہے جو محسوس کے حقیقت ہونے کی منکر ہے اور اسے مایا (ILLUSION) سمجھ کر روکتی ہے اگر قرآن اس بات کی ضمانت دیتا ہے کہ قرآنی طریق کار سے انسانی نسب العین حاصل ہو سکتے ہیں تو قرآن کو محسوس کا حقیقت ہونا تسلیم کرنا ہی پڑے گا۔ دراصل محسوس کا حقیقت کے طور پر مسلم ہونا ہر مثالی (IDEALISTIC) جدوجہد کے لئے ناگزیر ہے۔ کیونکہ مثالی (معیاری) کی طلب واقعی سے غیر مطابقت ہونے کی بنا پر پیدا ہوتی ہے۔ نیز عمرانی شعور بھی عالم خارجی کی موجودیت کے شعور کے بغیر ناممکن ہے۔ بہر کیف اس کا ہرگز یہ مطلب نہیں سمجھنا چاہیے کہ شالیست (IDEALISM) اور واقعیست (REALISM) ایک دوسرے کے خلاف ہیں۔ اس کے معنی یہ ہیں کہ قرآن کی رو سے محسوسات کی دنیا حقیقی ہے یہ نہیں کہ محسوسات کی دنیا کامل ہے۔ لہذا قرآن کی رو سے محسوسات کی دنیا منتہائے حقیقت نہیں ہے، جیسا کہ اقبال کے فکر میں مضمر ہے۔ اسی لئے وہ تنہد میں جو عالم خارجی کے وجود کے انکار پر مبنی ہیں نہ تو تاسخ اور علوم کو نشوونما دے سکیں اور نہ اخلاق اور فلسفہ میں بحر منفی ذہن کے کوئی ترقی کر سکیں۔ جن کی موزوں مثالیں ہندومت اور بُدھ مت ہیں۔ قرآن کو محسوس کی منظوریست اور عالم خارجی کی موجودیت تسلیم کرنی ہی پڑی۔ اگر قرآن مجید تسلیم نہ کرتا تو اپنے ہی نسب العین کے حصول کی جدوجہد میں انسانوں کو ہدایت دینے کے اپنے ہی مقصد کی نفی کر کے اپنی ہی ناکامی چاہتا۔

1C

قرآن مجید کی حسی روح میں اس حد تک مبالغہ کر کے کہ ادراک حسی EXPERIENCE کے ماوراء کو بھی نہیں اس انکار میں آسانی پیدا ہو جاتی ہے کہ ہمیں اس وحی کی رہنمائی کی حاجت بھی ہے جو محمد رسول اللہ صلی اللہ علیہ وسلم کو عطا کی گئی ہے۔ کیونکہ وحی کی احتیاج اُسی وقت ثابت کی جاسکتی ہے جب یہ تسلیم کیا جائے کہ انسان اپنی فطرت میں حقیقت حق کو پانے کی استعداد اور اپنے اعمال کے ان نمونوں کو پانے کی اہلیت سے محروم ہے۔ جس میں حصولِ نسب العین کی ضمانت ہو۔ لیکن اگر ہم اس کا اثبات کریں کہ انسان میں ایک استعداد ایسی بھی ہے جو منتہائے حقیقت کو پانے کی اہلیت رکھتی ہے تو پھر وحی مذہب کی بنیادی شرط کی حیثیت سے مطلقاً غیر ضروری ہو جاتی ہے۔ لہذا یہ ضروری ہے کہ حقیقت حق کے علم کے ذریعہ کی حیثیت سے وجدان کی ماہیت اور اہلیت پر تنقیدی غور و خوض کیا جائے۔

علامہ اقبالؒ اس مسئلے سے ابتدا کرتے ہیں کہ قلب (فواد) وجدان یا ایک باطنی بصیرت ہے جو ہمیں حقیقت کے ایسے پہلوؤں کے قریب کر دیتی ہے۔ جو ادراک حسی پر منکشف نہیں ہو سکتے۔ از روئے قرآن ”فواد“ ایک ایسی چیز ہے جو دیکھتی ہے اور اس کی رونما دہوں کی اگر باقاعدہ تعبیر کی جائے تو وہ کبھی غلط نہیں ہوئیں۔ بہر کیف ہمیں اسے کوئی مخصوص پوشیدہ وقت نہ

سمجھنا چاہیے۔ یہ تو حقیقت پر غور کرنے کا ایک اندازہ ہے جس میں ”حسن“ اپنے وظائف اعضاء کے مفہوم کی حیثیت سے کوئی عمل نہیں کرتا۔ تاہم وقوف کا یہ ذریعہ جو ہم پر منکشف ہوتا ہے۔ ایسا ہی

11

حقیقی اور وجودی ہے جیسے کوئی اور جس ۔

قرآن کی اصطلاح ”فواد“ استعمال کر کے علامہ اقبال یہ چاہتے ہیں کہ قرآن کی رو سے وجدان یا قلب کو ایک ایسی قوت سمجھا جائے جو حقیقت حقہ کی ماہیت کی نسبت مثبت نتائج تک پہنچنے میں علم کا ایک فاعلانہ و لطیف انجام دیتی ہے، لیکن لفظ ”فواد“ یا ”قلب“ جو قرآن میں کئی مقامات پر استعمال ہوا ہے۔ قرآن سے اس کی ایک مثال بھی پیش نہیں کی جاسکتی۔ جہاں یہ ایک ایسی استعداد کی حیثیت سے آیا ہو جو حقیقت حقہ کے علم کے ذریعہ کی حیثیت سے فاعلانہ و لطیفہ ادا کرتی ہو۔ مزید یکہ یہ مسئلہ مذہبی واردات کی بنیادی صورتوں (واردات نبوت اور واردات ولایت) کے درمیان امتیاز کو نظر انداز کر دیتا ہے اور سب کو سادی اساس پر لا کر رکھ دیتا ہے۔ مثلاً کسی واقعہ کو دور دراز کے ناصے سے دیکھنا اور بغیر کسی ذریعہ کے اس کا ابلغ یا کسی واقعہ کا (جو ابھی واقعاً ظہور پذیر نہیں ہوا) دیکھنا یا بلا واسطہ کسی کے مافی الضمیر کو بغیر اظہار کے سمجھ لینا یہ سب کچھ ممکن ہے۔ مگر ایسی واردات کی صحت یعنی باطنی کیفیات زمانی اور مکانی اعتبار سے غائب واقعات جنہیں ادراک بالحواس سے نہیں پایا گیا۔ خواہی ظہور پذیر نہیں ہوئے مستقبل میں ظاہر ہو کر یا یہ ثبوت کو پہنچ گئے یا ایسے خارجی نوعیت کے واقعات جنہیں ادراک بالحواس سے نہیں پایا گیا، مگر موصوفیہ واردات اور خدا کی ہستی کے وجدانی مشاہدے کی صحت کا ثبوت نہیں بن سکتے۔

علامہ اقبال باطنی واردات کی صحت کا جائزہ لینے کے لئے دو معیار پیش فرماتے ہیں :-

۱۔ واردات کو ان کی اصل (ROOT) سے نہیں بلکہ نتیجہ (FRUIT) سے پرکھا جائے۔ یعنی عملاً پرکھا جائے۔

۲۔ حقیقت کی ماہیت اصلی جیسی کہ وہ مذہبی واردات (وجدان) سے منکشف ہوتی ہے۔ اس کی توثیق علم کی دوسری صورتوں کی طرح مشاہدات سے کی جائے۔ کیونکہ ہم ایسا کر سکتے ہیں۔

لیکن پہلا جائزہ خرق عادت اور اکاست نسبت قابل قبول ہو سکتا ہے، جیسا کہ پہلے اشارہ کیا گیا ہے لیکن ایسی ہستی کے مشاہدے کی صحت کے بارے میں تسلیم نہیں کیا جاسکتا جو ہر ادراک سے ماوراء ہو، یعنی خدا کے مشاہدے کی صحت کے بارے میں تسلیم نہیں، لیکن اگر وجدان کو خدا کی ہستی کے مشاہدے کا معیار تسلیم کیا جائے

تو پھر صوفی اس مضمحلین کی احتیاج سے مستثنیٰ ہو جاتا ہے۔ جو محمد رسول اللہ صلی اللہ علیہ وسلم پر نازل ہونے والے قرآن پر رکھنا ضروری ہے۔ کیونکہ صوفی کی نسبت فرض کیا جاتا ہے کہ وہ حقیقت کو بلا واسطہ جاننے کی اہلیت رکھتا ہے۔ اس کے علاوہ صوفیانہ واردات کی نسبت کیا حضرت شیخ احمد سرہندی جیسے عظیم المرتبت صوفی کی شہادت جن کی تحریر علامہ اقبال بطور سند کے نقل کرتے ہیں۔ قابل قبول نہیں ہونی چاہیئے؟ وہ تو اس امکان کی کہ خدا کو وجدان کے ذریعہ پایا جاسکتا ہے یہ کہہ کر شدت سے نفی کرتے ہیں کہ یہ خود فریبی ہے مغالطہ ہے۔ اور اپنے نتیجے کی نسبت ان الفاظ میں مصرعیں کہ اللہ تعالیٰ ایسے تمام اسماء و صفات سے ماوراء ہے، جن کا احاطہ ہم کر سکیں۔ وہ تمام تعینات اور ظہور و بطون اور بروز و کموں کی نسبتوں سے ماوراء ہے اور تمام قابل وصول اور قابل توجہہ محتال سے اور تمام صوفیانہ وجدان و واردات سے ماوراء ہے نہیں بلکہ ہر محسوس و معقول سے ماوراء ہے۔ ہر تصور اور تخیل میں آسکنے والے سے ماوراء ہے۔

12

ان اللہ وراء السوراء شہ وراء السوراء شہ وراء السوراء شہ وراء السوراء شہ وراء السوراء شہ

مزید یہ کہ اگر عام واردات سے منتہائے حقیقت تک ہماری رسائی ہو سکتی ہو تو اس کی کیا ضرورت ہے کہ وجدان کو ایک خاص قسم کی واردات کی حیثیت سے تسلیم کیا جائے، جو حقیقت کو پانے کی اہلیت رکھتی ہو۔ نیز یہ کہ یہ بھی ممکن ہے کہ عام استعدادوں کی حید و جہد یعنی عام ادراک عقل وجدان حقیقت حقہ کی معرفت میں قطعاً بے نتیجہ ہوں، نہیں، بلکہ وہ سب فی الواقع بے نتیجہ ہیں۔ عام ادراک تو ویسے ہی خارج از بحث ہے اور علامہ اقبالؒ اسے تسلیم کرتے ہیں۔ صرف وجدان کا بے نتیجہ ہونا باقی رہتا ہے اور میں اس کے بے نتیجہ پن کو ثابت کرنا چاہتا ہوں کہ اسلامی تعلیمات اور وجداتی طور پر حاصل شدہ نظریہ میں کوئی ہم آہنگی نہیں ہے۔

صوفیانہ وجدان کی اہلیت کو ثابت کرنے کے لئے علامہ اقبال ابن صیاد کے وجدان کے بارے میں رسول اللہ صلی اللہ علیہ وسلم کے جائزے کو بطور سند کے پیش کرتے ہیں جس کا ذکر کتب حدیث میں آیا ہے جس کی تفصیل بحوالہ مشکوٰۃ شریف یہ ہے۔

ابن صیاد مدینے کے یہودی خاندان کا ایک فرد تھا۔ وہ جادو اور کہانت کے فن میں غرب تربیت یافتہ تھا حضرت عبداللہ ابن عمرؓ سے روایت ہے کہ رسول اللہ صلی اللہ علیہ وسلم حضرت عمر ابن خطاب اور صحابہ کی ایک جماعت کے ساتھ ابن صیاد کی طرف تشریف لے گئے۔ انہوں نے اسے بنو مغالہ کے گھر میں بچوں کے ساتھ کھیلنے ہوئے پایا۔ اس وقت ابن صیاد بوعنت کے قریب پہنچ گیا تھا لیکن کوئی فیصلہ کن رائے نہ رکھتا تھا۔ رسول اللہ صلی اللہ علیہ وسلم نے اپنے دست مبارک سے اس کی پیشانی پر ہاتھ رکھا اور اس کی ہمت کو تھماتے ہوئے فرمایا کہ کیا تم

گو اسی دیتے ہو کہ میں اللہ کا رسول ہوں؟ تو اس نے رسول اللہ صلی اللہ علیہ وسلم کی طرف دیکھا اور کہا کہ میں گواہی دیتا ہوں کہ آپ اُمّی ہیں یعنی رسول ہیں یعنی یہودیوں کے لیے نہیں۔ پھر ابن صیاد بولا کیا آپ شہادت دیتے ہیں کہ میں اللہ کا رسول ہوں؟ پھر رسول اللہ صلی اللہ علیہ وسلم نے فرمایا میں اللہ اور اس کے رسولوں پر ایمان رکھتا ہوں۔ اس کے بعد رسول اللہ صلی اللہ علیہ وسلم نے ابن صیاد سے دریافت فرمایا کہ تم کیا دیکھتے ہو۔ اس نے کہا جو کچھ میری سمجھ میں آتا ہے وہ سچ بھی ہوتا ہے اور جھوٹ بھی۔ رسول اللہ صلی اللہ علیہ وسلم نے فرمایا کہ تمہارا معاملہ خطا ملط ہو گیا ہے۔ رسول اللہ نے فرمایا۔ 13

میں اپنے دل میں کوئی بات رکھتا ہوں تم بناؤ اگر بتا سکوں۔ جو کچھ آنحضرت صلی اللہ علیہ وسلم نے اپنے دل میں پوشیدہ رکھا تھا وہ سورہ "دخان" کی یہ آیت تھی: **يَوْمَ تَأْتِي السَّمَاءُ بِدُخَانٍ مُبِينٍ (۱۰۴:۴۳)** ابن صیاد نے کہا "هو الدخ" رسول اللہ صلی اللہ علیہ وسلم نے فرمایا جا تو اس سے آگے نہ جاسکے گا۔

اس قصے سے جو نتیجہ اخذ کیا جاسکتا ہے وہ صرف یہ ہے کہ ابن صیاد نے رسول اللہ صلی اللہ علیہ وسلم کے سامنے اعتراف کیا کہ اس کا کشف کبھی صحیح ہوتا ہے اور کبھی غلط اور یہ کہ یہ معلوم نہیں ہوتا کہ رسول اللہ صلی اللہ علیہ وسلم ابن صیاد کے وجدان کو حجابِ اعتماد خیال فرماتے تھے۔

علامہ اقبال نے اس امتیاز کو پیش نظر نہیں رکھا جو خدا کی ہستی کے وجدان اور اس قسم کے وجدان میں ہے جو ابن صیاد کو حاصل تھا اور علامہ اقبال یہ تسلیم کرنے کے باوجود کہ وجدان میں احتمالِ خطا ہے۔ وجدان کو حقیقتِ حلقہ کے علم کا ذریعہ تسلیم کرنے پر مقرر ہیں اور جب علامہ اقبال اس کو بھی عملی معیار (PRAGMATIC TEST) سے پرکھنا ضروری سمجھتے ہیں تو ایسا معلوم ہوتا ہے علامہ اقبال پر مغربہ و وحی میں بھی غلط کامکان مضمحل سمجھتے ہیں اور اپنی تائید میں وہ قرآن مجید کی یہ آیت پیش فرماتے ہیں:

وَمَا أَرْسَلْنَا مِنْ رَّسُولٍ وَلَا نَبِيٍّ إِلَّا إِذَا تَمَتَّقَى الْقَتْلَى الشَّيْطَانُ فِي أَهْنِيَّتِهِمْ ۖ... الخ (الحج: ۵۲)

علامہ اقبال کا مطلب یہ معلوم ہوتا ہے کہ صوفیاء و واردات میں امکانِ خطا کی وجہ سے اس کے ذریعہ علم ہونے کا انکار نہیں کیا جاسکتا۔ کیونکہ اس آیت کے مطابق پیغمبرانہ وحی میں بھی احتمالِ خطا موجود ہے۔

مگر اس استدلال پر بہت ذہنی اعتراضات وارد ہوتے ہیں۔ اولاً ترجمہ ایسا ہے جس سے اصل نکتہ الجھ گیا ہے یہ بات تب واضح ہوتی ہے جب علامہ اقبال ہی کی پیش کردہ آیت کو اسی آیت کے آخری حصے سے ملا کر ایک ساتھ تلاوت کریں:

فَيَنْسِفُ اللَّهُ مَا بَلَغِيَ الشَّيْطَانُ مِنْكُمْ اللَّهُ أَيَاتِهِ (الحج: ۵۲)

اس کا ترجمہ یہ مطلب نہیں ہو سکتا کہ جو کچھ محمد رسول اللہ پر نازل ہوتا ہے اس میں شیطان کے ایاد سے تحریف

ہو سکتی ہے اور شیطان کے ایمان کو صرف اس میں سے خارج کر کے بعد اس پر اعتماد کیا جاسکتا ہے اور یہ تب ممکن ہوگا جب اسے اصل (Root) کے حوالے سے نہیں نیچے (FRUIT) کے حوالے سے پرکھ لیا جائے۔ لہٰذا ثنائیہ کہ جو آیت علامہ اقبال نے نقل فرمائی ہے اس کا دوسرا حصہ تو "امکانِ خطا" پر نہیں "امتناعِ خطا" پر دلالت کرتا ہے کیونکہ اللہ تعالیٰ اپنی وحی کی ثابت فرماتا ہے۔

14

دراصل ایسے الجھاؤ پیغمبرانہ وحی کو صوفیانہ واردات یا شاعرانہ امگ کی تمثیل پر قیاس کرنے سے پیدا ہوتے ہیں۔ یہ بات نہایت حیرت انگیز ہے کہ ان آیات کے باوجود پیغمبرانہ وحی کو کیسے ایک فطری واقعہ اور زندگی کا خاصہ تصور کیا جاسکا !!!

وما کان لبشر ان یکلمہ اللہ الا وحیا او من ورائی حجاب او یرسل رسولا فیوحی باذنہ
ما یشاء انہ علی حکیم۔

آدمی کی حد نہیں ہے کہ اللہ اس سے کلام کرے مگر اشارے سے یا پردے کے پیچھے سے یا بھیجے کوئی پیغام لانے والا پھر پہنچائے اس کے حکم سے وہ سب سے اوپر اور مکتوں والا ہے۔ (۵۰: ۲۲)

علامہ اقبال غیر عقلی تعینات شعور کی شرائط کے تجزیے میں اپنی معذوری کا اعتراف کرتے ہوئے مذہبی واردات کی چند اہم خصوصیات کی نشاندہی فرماتے ہیں:-

پہلا قابلِ غور نکتہ مذہبی واردات کا بلا واسطہ ہونا ہے۔ اس حیثیت سے یہ انسانی واردات کی دوسری سطحوں سے جو مدلولات علم فراہم کرتی ہیں، مختلف نہیں۔ ہر ادراک بلا واسطہ ہوتا ہے اور جیسے عام واردات کے دائروں میں علم کی خاطر تعبیر کی جاتی ہے اسی طرح اللہ تعالیٰ کی معرفت حاصل کرنے کے لیے مذہبی واردات کی تعبیر کی جاتی ہے۔ صوفیانہ واردات کے بلا واسطہ ہونے کا مطلب صرف یہ ہے کہ اللہ تعالیٰ کو ہم ایسے جلتے ہیں۔ جیسے دوسرے موجودات کو۔

مگر اولاً یہ خصوصیت صرف صوفیانہ واردات ہی کی تھیں۔ تمام ادراکات بلا واسطہ حاصل ہوتے ہیں اور ہمارے علم کے لیے ان کی تعبیر درکار ہے۔ ثنائیہ کہ صوفیانہ واردات میں ایک اور خودی کا بلا واسطہ ادراک ہوتا ہے۔ اگرچہ یہ ادراک نہ صرف ایک اور خودی کا ہونا چاہیے بلکہ انسانی ہدایت کے لیے وہ خودی جو ہدایت دیتی ہے اس کا پایا جانا بھی ضروری ہے۔ کیونکہ پیغمبرانہ وحی انار مطلق ہی کا ادراک نہیں بلکہ جو کچھ وہ ذات فاضل فرمائی ہے وہ بھی ضروری ہے۔ دوسرا نکتہ مذہبی واردات کا ناقابلِ تجزیہ "کل" ہونا ہے۔ صوفیانہ واردات ہمیں حقیقت من حیث الکل سے متصل

کردیتی ہے جس میں متضاد و ثورات ایک دوسرے میں محکم ہو کر ایک ناقابل تجزیہ وحدت بن جاتے ہیں جس میں ناظر منظور
کا معمولی امتیاز موجود نہیں ہوتا رہے

15

مگر علم کی ماہیت ایسی ہے کہ اس میں ایک طرف جاننے والا ناظر اور دوسری طرف جاننے والا منظور دونوں کے
درمیان حقیقی امتیازات مضمر ہیں اور اسے ایک ایسی وحدت کی حیثیت سے سمجھنا ان شرائط کے بغیر ناممکن ہے کہ یا تو
ناظر کا شعور اپنی نسبت زائل ہو جائے یا منظور کا شعور باقی نہ رہے اور اندریں صورت یہ ”کل“ کا ادراک نہیں ہو سکتا
نیز کلیت اجزائے مجموعہ نہیں کہ بحیثیت مجموعہ اجزاء کے کسی منظور کا ”کل“ ہونا بطور وحدت ادراک کیا جا رہا ہو مگر
وہ ہرگز کلیت نہیں ہے اور یہ کہ ناظر اور منظور بنیادی طور پر دو اصول ہیں۔ ”کل“ کا اطلاق دونوں پر مجموعی حیثیت
ہوگا اور کل کا کوئی ایسا ادراک ممکن ہی نہیں جو ناظر اور منظور دونوں کو محیط ہو۔

تیسرا قابل غور نکتہ یہ ہے کہ صوفیانہ کیفیت دوسری کسی بے مثال اناہ کے ساتھ قرب و اتصال کا ایک لمحہ ہے جو
اور اسے اور محیط ہے۔ اُن واحد جس کا صاحب واردات کی نجی شخصیت پر غلبہ ہو جاتا ہے اس کے عناصر پر غور
کریں تو صوفیانہ کیفیت ایسی کیفیت ہے جو غور و فکر کی منظور بن سکتی ہے۔ اسے ہرگز خالص باطنیت محض ”انزوا“
نہیں کہا جاسکتا۔ آپ مجھ سے دریافت کریں گے کہ خدا کی ذات کا ایک دوسری ”اناد“ کی حیثیت سے بلا واسطہ ادراک ممکن
ہی کیسے ہے؟ بہر کیف اس کے جواب میں روزمرہ کی عمرانی واردات کی تمثیل پر اشارہ کیا جاسکتا ہے ہیں دوسرے
نفوس کا علم کیونکر ہوتا ہے؟ یہ بدیہی امر ہے کہ ہم اپنی انار کو باہمی گفتگو میں علی الترتیب باطنی تفکر اور حسی ادراکات
سے جانتے ہیں، ہمارے پاس کوئی حسی دوسرے نفوس کے ادراک کی نہیں ہے۔ میرے بالمقابل ایک
باشعور وجود کی نسبت میرے علم کی بنیاد وہ جسمانی حرکات ہیں جو میری حرکات کے محاشل ہیں، جن میں سے
ایک اور باشعور ہستی کے موجود ہونے کا نتیجہ اخذ کرتا ہوں..... یا ہم کہہ سکتے ہیں کہ ہمارے
ساختیوں کا وجود فی الواقع ہے، کیونکہ وہ ہماری حرکات و علامات کا جواب دیتے ہیں اور یوں وہ ہمارے
جزوی اور ناقص مطالب کو ضروری تقویت پہنچاتے ہیں۔ ”جواب“ بلاشبہ ایک باشعور انا کی حضوری
کا ثبوت ہے۔

مگر خدا کی ہستی کا صوفیانہ وجدان ایک بے مثال قسم کی واردات ہے اور اس کی وضاحت کسی اور قسم
کی واردات کی اصطلاحوں میں ممکن نہیں، اس کی تعبیر دوسری مقیدہ ”انائوں“ کے بلا واسطہ ادراک کی
تمثیل پر کرنا ایک طرف تو اس واردات کو اس کی بے مثالی اور ندرت سے محروم کر دیتا ہے اور دوسری
طرف مافوق الفطری ہدایت (وحی) کو غیر ضروری کر کے رکھ دیتا ہے۔

”چونکہ صوفیانہ واردات کی نوعیت یہ ہے کہ وہ بلا واسطہ ہی تجربے میں آتی ہیں، اس لئے یہ بدیہی بات ہے کہ دوسروں تک ان کا ابلاغ ناممکن ہو جاتا ہے۔ صوفیانہ کیفیات فکر کے بجائے جذبے سے زیادہ مشابہ ہیں۔ لہذا ایک صوفی یا ایک پیغمبر جب اپنے مذہبی شعور کے مشمولات کو تعبیر کرتا ہے تو اس تعبیر کو منطقی قضیوں ہی کی شکل میں منتقل کیا جاسکتا ہے۔ مگر مشمولات کو منتقل نہیں کیا جاسکتا۔ صوفیانہ واردات کے ناقابل ابلاغ ہونے کی وجہ دراصل جذبے کا مبہم ہونا ہے۔ جس میں استدلالی فکر کا کوئی شائبہ نہیں ہے۔ پھر نوعیت یہ بات قابل غور ہے کہ صوفیانہ جذبہ تمام جذبات کی طرح اپنے اندر ایک علمی عنصر رکھتا ہے اور میں سمجھتا ہوں، یہی مشمول ہے، جس کا تصور کی شکل میں دوسروں تک ابلاغ ممکن ہے، لیکن مذہبی واردات مشمول بالذات دوسروں کو منتقل نہیں کیا جاسکتا۔ دراصل جذبے کی فطرت ہی یہ ہے کہ وہ فکر کی صورت میں اظہار چاہے۔ بظاہر معلوم یہ ہوگا کہ جذبہ اور تصور دونوں باطنی واردات ہی کے غیر زمانی اور زمانی پہلو ہیں مبہم جذبہ اپنی تکمیل تصور کی صورت میں چاہتا ہے۔ اور اپنے اندر سے اپنے اظہار کو نکالنا دیتا ہے۔ سہ

16

پہلی بات جس کو نمایاں کرنا ہے یہ ہے کہ ہر بلا واسطہ ادراک کی خصوصیت یہی ہے اور صوفیانہ واردات ہی کی یہ خصوصیت نہیں ہے۔ رنگ جس کا مجھے ادراک ہوتا ہے اس کا دوسروں کو ابلاغ ممکن نہیں۔ یہ اُس کا بیان ہے کہ اُسے تصورات میں صورت گری کر کے دوسروں تک پہنچایا جاسکتا ہے۔

مگر مذہبی واردات کے اس تصور میں صوفیانہ الہام اور پیغمبرانہ وحی میں امتیاز کی کوئی گنجائش باقی نہیں رہتی۔ کیونکہ علامہ اقبال کے نزدیک دونوں حالتوں میں یہ مشابہت کی تعبیر ہی ہوگی۔ بالذات مشمولات واردات کا ابلاغ ممکن نہ ہوگا۔ اگر ایسا ہو تو پیغمبرانہ وحی کی لفظی تعبیر پیغمبر کا کام ہوگا۔ اور اس صورت میں وحی مطلقہ اور وحی ”غیر مطلقہ“ میں امتیاز ٹائل ہو جائے گا۔ اور یہ مؤقف قرآن مجید کے لفظ بہ لفظ نازل ہونے کے انکار کے مترادف ہے۔ مزید یہ کہ اگر ”وحی“ بھی حقیقت حقہ کے تعلق میں ایک مبہم جذبہ ہے جس کی تعبیر کی گئی ہے تو یہ واردات یعنی وحی بھی منظور کا مشابہ ہے اور اس صورت میں وحی کی حیثیت ”ناظر منظور“ کی جانب سے قابل ابلاغ و اظہار تصورات کی شکل میں دوسروں تک ان کی ہدایت کے لئے نازل ہونے والی وحی کی باقی نہیں رہتی، اگر اسے تصورات اور الفاظ کی شکل میں تصور بھی کیا جائے جو جذبے کے اندر سے اس کے ساتھ ساتھ ظہور پذیر ہوتے ہیں تو ان کی حیثیت نزول وحی کے قرآنی تصور کے خلاف ہو جاتی ہے۔ (موانع کبریٰ)

”چونکہ صوفیانہ واردات کی نوعیت یہ ہے کہ وہ بلا واسطہ ہی تجربے میں آتی ہیں، اس لئے یہ بدیہی بات ہے کہ دوسروں تک ان کا ابلاغ ناممکن ہو جاتا ہے۔ صوفیانہ کیفیات فکر کے بجائے جذبے سے زیادہ مشابہ ہیں۔ لہذا ایک صوفی یا ایک پیغمبر جب اپنے مذہبی شعور کے مشمولات کو تعبیر کرتا ہے تو اس تعبیر کو منطقی تفسیروں ہی کی شکل میں منتقل کیا جاسکتا ہے۔ مگر مشمولات کو منتقل نہیں کیا جاسکتا۔ صوفیانہ واردات کے ناقابل ابلاغ ہونے کی وجہ دراصل جذبے کا مبہم ہونا ہے۔ جس میں استدلالی فکر کا کوئی شائبہ نہیں ہے۔ بہر نوع یہ بات قابل غور ہے کہ صوفیانہ جذبہ تمام جذبات کی طرح اپنے اندر ایک علمی عفر رکھتا ہے اور میں سمجھتا ہوں، یہی مشمول ہے جس کا تصور کی شکل میں دوسروں تک ابلاغ ممکن ہے، لیکن مذہبی واردات مشمول بالذات دوسروں کو منتقل نہیں کیا جاسکتا۔ دراصل جذبے کی فطرت یہی ہے کہ وہ فکر کی صورت میں اظہار چاہے۔ بظاہر معلوم یہ ہوگا کہ جذبہ اور تصور دونوں باطنی واردات ہی کے غیر زمانی اور زمانی پہلو ہیں مبہم جذبہ اپنی تکمیل تصور کی صحت میں چاہتا ہے۔ اور اپنے اندر سے اپنے اظہار کو نکال دیتا ہے۔ ۱۴

پہلی بات جس کو نمایاں کرتا ہے یہ ہے کہ ہر بلا واسطہ ادراک کی خصوصیت یہی ہے اور صوفیانہ واردات ہی کی یہ خصوصیت نہیں ہے۔ رنگ جس کا مجھے ادراک ہوتا ہے اس کا دوسروں کو ابلاغ ممکن نہیں۔ یہ اُس کا بیان ہے کہ اُسے تصورات میں صورت گری کر کے دوسروں تک پہنچایا جاسکتا ہے۔

مگر مذہبی واردات کے اس تصور میں صوفیانہ الہام اور پیغمبرانہ وحی میں امتیاز کی کوئی گنجائش باقی نہیں رہتی۔ کیونکہ علامتہ اقبال کے نزدیک دونوں حالتوں میں یہ مشابہے کی تعبیر ہی ہوگی۔ بالذات مشمولات واردات کا ابلاغ ممکن نہ ہوگا۔ اگر ایسا ہو تو پیغمبرانہ وحی کی نقلی تعبیر پیغمبر کا کام ہوگا۔ اور اس صورت میں وحی مطلق اور وحی ”غیر مطلق“ میں امتیاز ڈالنا ہو جائے گا۔ اور یہ موقف قرآن مجید کے لفظ بلفظ نازل ہونے کے انکار کے مترادف ہے۔ مزید یہ کہ اگر ”وحی“ بھی حقیقت حقہ کے تعلق میں ایک مبہم جذبہ ہے جس کی تعبیر کی گئی ہے تو یہ واردات یعنی وحی بھی منظور کا مشابہہ ہے اور اس صورت میں وحی کی حیثیت ”ناظر منظور“ کی جانب سے قابل ابلاغ و اظہار تصورات کی شکل میں دوسروں تک ان کی ہدایت کے لئے نازل ہونے والی وحی کی باقی نہیں رہتی، اگر اسے تصورات اور الفاظ کی شکل میں تصور بھی کیا جائے جو جذبے کے اندر سے اس کے ساتھ ساتھ ظہور پذیر ہوتے ہیں تو ان کی حیثیت نزول وحی کے قرآنی تصور کے خلاف